

“महानगरपालिका क्षेत्रात मुलभूत सोई सुविधांच्या विकासासाठी विशेष तरतूद”
योजनेअंतर्गत निधी मंजूर करण्याबाबत.
सन २०२५-२६ करिता (लेखाशिर्ष २२१७ ०९१३) अंतर्गत
नागपूर महानगरपालिका, जि. नागपूर करिता
रक्कम रु. ५.०० कोटी

महाराष्ट्र शासन

नगर विकास विभाग

शासन निर्णय क्रमांक:- मनपा-२०२५/प्र.क्र.१५०(२९)/नवि-१६ (ई-११७९०९२)

मंत्रालय, मुंबई-४०० ०३२.

दिनांक:- १४ ऑक्टोबर, २०२५

संदर्भ :-

- (१) नगर विकास विभाग, शासन निर्णय क्र.: धोरण-२०१७/प्र.क्र.९६/ नवि-१६, दि.१२ डिसेंबर, २०१७, दि. ३० सप्टेंबर, २०२० व दि. २४ एप्रिल, २०२३.
- (२) नगर विकास, शासन निर्णय क्र. संकीर्ण-२०२५/प्र.क्र.१५/नवि-१६ (ई- ९३१९२७), दि. २३ एप्रिल, २०२५

प्रस्तावना :-

राज्यातील महानगरपालिकांना मुलभूत सोई सुविधांचा विकास करण्याच्या कामांसाठी अनुदान देण्यात येते. सदर योजनेचे सुधारीत निकष व मार्गदर्शक तत्वे संदर्भाधीन क्रमांक (१) येथील शासन निर्णयान्वये विहित करण्यात आलेले आहेत. सदर शासन निर्णयाच्या अनुषंगाने कामांना मान्यता देण्याची बाब शासनाच्या विचाराधीन होती.

शासन निर्णय :-

नागपूर महानगरपालिका, जि. नागपूर करिता “महानगरपालिका क्षेत्रात मुलभूत सोई सुविधांच्या विकासासाठी विशेष तरतूद” या योजनेअंतर्गत रक्कम रु. ५,००,००,०००/- कोटी (अक्षरी रक्कम रु. पाच कोटी मात्र) इतका निधी या सोबत जोडलेल्या विवरणपत्रातील कामाकरिता मंजूर करण्यास खालील अटी व शर्तीच्या अधीन राहून या शासन निर्णयान्वये मंजूरी देण्यात येत आहे.

२. सदर कामाची कार्यान्वयण यंत्रणा “महानगरपालिका” राहील.

३. सदर प्रकल्प खर्चाचा २५% महानगरपालिकेचा हिस्सा व ७५% हिस्सा राज्य शासनाचा राहील. त्यामुळे सदर प्रकल्पाअंतर्गत निश्चित करण्यात आलेल्या कामांना प्रकल्प खर्चाच्या मर्यादेत सक्षम प्राधिकाऱ्यांची तांत्रिक मान्यता प्राप्त झाली असल्याची खातरजमा संबधित जिल्हाधिकारी यांनी करून घ्यावी व संदर्भाधीन क्रमांक (१) येथील शासन निर्णयानुसार जिल्हाधिकारी यांनी प्रशासकीय मान्यता प्रदान करावी.

४. सदर शासन निर्णयानुसार प्रत्येक कामाच्या रक्कम रु.१०.०० लक्ष अथवा त्यापेक्षा जास्त किमतीस मान्यता देण्यात आली आहे. सबब, तांत्रिक मान्यता दिलेल्या प्रत्येक कामाच्या रक्कम रु. १०.०० लक्ष अथवा त्यापेक्षा जास्त किमतीच्या प्रत्येक कामास प्रशासकीय मान्यता प्रदान करण्यात यावी.

एखाद्या कामाची तांत्रिक मान्यता कमी किंमतीची (रु.१० लक्ष पेक्षा कमी किंमतीचे काम) असल्यास सदर कामे एकत्रित करून प्रशासकीय मान्यता (Package) प्रदान करण्यात यावी. सदर एकत्रित प्रशासकीय मान्यतेची (Package) ई-निविदा करणे अपेक्षित आहे. प्रत्येक काम ई-निविदेने करणे बंधनकारक असून, प्रशासकीय मान्यतेच्या (Package) रकमेचे पुनश्च: विलगीकरण (Splitting) करून कार्यादेश देणे ही गंभीर अनियमितता समजण्यात येईल व याची जबाबदारी संबंधित जिल्हाधिकारी यांची राहिल.

५. सदर योजनेअंतर्गत करण्यात येणारी कामे अन्य कोणत्याही योजनेतून अथवा स्व:उत्पन्नातून होत नाहीत याची खातरजमा जिल्हाधिकारी यांनी करून घ्यावी. कोणत्याही परिस्थितीत कामांची दुरुवृत्ती होणार नाही याची दक्षता जिल्हाधिकारी यांनी घ्यावी.

६. संदर्भाधीन क्रमांक (२) येथील शासन निर्णयान्वये शहरातील विकास कामावरील गुंतवणुकीचा प्राधान्यक्रम निश्चित करण्यात आलेला असून सदर प्राधान्यक्रमाप्रमाणे कामे अनुज्ञेय असल्याची खातरजमा करून घ्यावी.

७. सदर प्रकल्पांतर्गतच्या कामांच्या “ई-निविदा” अंती प्रकल्प खर्च निश्चित करण्यात यावा. सदरचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा जास्तीचा असल्यास, अशा जास्तीच्या खर्चासाठी कुठल्याही स्वरूपात अतिरिक्त अनुदान शासनाकडून उपलब्ध करून दिले जाणार नाही.

८. “ई-निविदा” अंतीचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा कमी असल्यास, सदर कमी झालेल्या खर्चाच्या राज्य शासन हिस्स्याची रक्कम शासनास जमा करावी. सदरची जबाबदारी आहरण व संवितरण अधिकारी यांची राहिल. प्रत्येक काम किमान रु.१० लक्ष किंमतीचे राहिल याची दक्षता घेण्यात यावी.

९. जिल्हाधिकारी, यांची जबाबदारी खालीलप्रमाणे राहिल:-

(अ) सदर प्रकल्पांतर्गतची कामे ही सार्वजनिक मालकीच्या ठिकाणीच करावीत, कामाचे स्वरूप सार्वजनिक असावे, तसेच त्यामुळे सर्वसमावेशक नागरिकांच्या प्राथमिक सोयी सुविधांमध्ये भर पडणार आहे याची पुन्हा खातरजमा करणे व कुठल्याही खाजगी स्वरूपाच्या कामांना मान्यता देण्यात आली नसल्याची खातरजमा करणे.

(ब) सदर प्रकल्पांतर्गतची कामे संबंधित शहराच्या विकास नियंत्रण नियमावली व विकास आराखड्याशी सुसंगत असल्याची खातरजमा करणे.

(क) सदर प्रकल्पांतर्गतच्या कामांना “ई-निविदा” कार्यप्रणालीचा अवलंब करणे बंधनकारक राहिल.याबाबत सार्वजनिक बांधकाम विभाग तसेच शासनाने निर्गमित केलेल्या अद्यावत मार्गदर्शक सूचनांचे काटेकोरपणे पालन करण्यात यावे. “ई-निविदा” कार्यप्रणालीचा अवलंब करण्यात येत असल्याची खातरजमा करणे.

(ड) सदर प्रकल्पांतर्गत उपलब्ध करून दिलेला निधी त्याच उद्दिष्टासाठी खर्च करण्यात येत असल्याचे, काम गुणवत्तेनुसार झाले आहे किंवा कसे तसेच मंजूर कामावरच मंजूर निधी खर्च झाला आहे किंवा कसे हे पाहणे.

(इ) सदर प्रकल्पांतर्गतच्या कामावर करण्यात येणा-या खर्चामुळे व निधी आहरीत करण्यामुळे आदर्श आचारसंहितेचा भंग होणार नाही हे पाहणे. अशी बाब असल्यास सदरचा निधी आहरीत करू नये.

(ई) निधी खर्च करताना तो विहित कार्यपद्धती अनुसरून सर्व वित्तीय कायदे व नियमांचे तसेच विहित प्रक्रियेचे अवलंबन करण्यात यावे. निधी खर्च करण्याबाबत वित्त विभागाकडून वेळोवेळी निर्गमित करण्यात आलेल्या शासन निर्णयातील सूचनांचा व वित्तीय अधिकारांच्या मर्यादेत (Financial Power) भंग होणार नाही तसेच, कुठलाही शासन नियम/अधिकाराचा भंग होणार नाही हे पाहणे.

(फ) सदर योजनेंतर्गत करण्यात येणा-या कामांना इतर कोणत्याही योजनेमधून प्रशासकीय मान्यता देण्यात आलेली नाही अथवा सदरची कामे करण्यात आलेली नाही याची खातरजमा जिल्हाधिकारी यांनी करावी.

(ग) सध्या सुरु असलेल्या पाणीपुरवठा व मलनिस्सारणाच्या प्रकल्पामुळे प्रस्तावित रस्त्यांचे उत्खनन होणार नाही अशाप्रकारे कामांचे नियोजन करावे. प्रस्तावित रस्त्यांच्या ठीकाणांवरील पाणीपुरवठा व मलनिस्सारण प्रकल्पाची कामे पूर्ण झाल्यानंतरच सदर रस्त्यांची कामे होतील याची खातरजमा जिल्हाधिकारी यांनी करावी.

(च) कामाच्या चुकीच्या नियोजनामुळे पाणीपुरवठा व मलनिस्सारणाच्या प्रकल्पामुळे नव्याने करण्यात येणा-या रस्त्यांचे उत्खनन होऊन निधीचा अपव्यय होणार नाही यावर नियंत्रण ठेवण्याची जबाबदारी जिल्हाधिकारी यांची राहिल.

१०. कार्यान्वयन यंत्रणेची जबाबदारी खालीलप्रमाणे राहिल:-

(अ) सदर प्रकल्पांतर्गत दुरुस्तीची तथा परिरक्षणाची कामे हाती घेण्यात येत नाहीत हे पाहणे.

(ब) सदर प्रकल्पांतर्गतची कामे सुरु करण्यापुर्वीच्या स्थितीचे व काम झाल्यानंतरच्या कामाचे चित्र (Photograph) काढून ठेवणे व मागणीनुसार सादर करणे.

(क) सदर प्रकल्पांतर्गतच्या कामांचे त्रयस्थ पक्षाकडून लेखापरिक्षण करून घेणे कार्यान्वयन यंत्रणेस बंधनकारक राहिल.

११. यापुर्वी या योजनेखाली झालेल्या खर्चाबाबतची उपयोगिता प्रमाणपत्रे व सदर शासन निर्णयान्वये उपलब्ध करून दिलेल्या निधीचे उपयोगिता प्रमाणपत्र विहित प्रपत्रात संबंधित नागरी स्थानिक स्वराज्यसंस्थेकडून उपलब्ध करून घेऊन, संबंधित महालेखापाल कार्यालयाकडे सादर करण्याची जबाबदारी संबंधित जिल्हाधिकारी यांची राहिल. तसेच, उपयोगिता प्रमाणपत्राची एक प्रत आयुक्त तथा संचालक, नगरपरिषद प्रशासन संचालनालय, वरळी, मुंबई यांचेकडे सादर करावी.

१२. सदर शासन निर्णयानुसार मंजूर करण्यात येत असलेल्या निधी वितरणाबाबतचे आदेश स्वतंत्रपणे टप्प्या-टप्प्याने निर्गमित करण्यात येतील.

१३. संदर्भाधीन क्र. (१) येथील शासन निर्णयान्वये “महानगरपालिका क्षेत्रात मुलभूत सोई सुविधांच्या विकासाठी विशेष तरतूद” या योजनेस प्रशासकीय मान्यता देण्यात आली असून, सदर शासन निर्णयातील

सर्व अटी व शर्ती बंधनकारक राहतील. सदरच्या अटी व शर्तीची पूर्तता झाल्याची व प्रकल्पास सक्षम प्राधिका-यांची तांत्रिक व प्रशासकीय मान्यता प्राप्त झाल्याची खातरजमा करण्यात यावी.

१४. या लेखाशिर्षाखाली यापूर्वी वितरीत केलेल्या निधीच्या अनुषंगाने लेखापरीक्षण / महालेखापाल यांच्याकडून कोणतेही गंभीर आक्षेप नाहीत याची खातरजमा आहरण व संवितरण अधिकाऱ्याने करावी व गंभीर आक्षेप असल्यास निधी आहरीत करू नये.

१५. या शासन निर्णयान्वये निधी वितरीत करावयाच्या नागरी स्थानिक स्वराज्य संस्थांकडे या लेखाशिर्षाखाली यापूर्वी वितरीत केलेला निधी अखर्चित असल्यास, वित्त विभागाचा शासन निर्णय क्रमांक:- संकीर्ण-१०१५/प्र.क्र.१८/अर्थोपाय, दिनांक २५ ऑगस्ट, २०१५, शासन निर्णय क्रमांक:- संकीर्ण-१०.०२/प्र.क्र.१२८/अर्थोपाय, दिनांक ६ जून, २००८ व शासन निर्णय क्रमांक:-संकीर्ण-१०.२१/प्र.क्र.६३/अर्थोपाय, दिनांक ०६ फेब्रुवारी, २०२५ अन्वये कार्यवाही करावी.

१६. संदर्भाधीन क्र. (१) येथील शासन निर्णयामधील अन्य सर्व अटी व शर्ती लागू राहतील.

१७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२५१०१४१८१७५१४२२५ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अविनाश ब. शितोळे)
कार्यासन अधिकारी, महाराष्ट्र शासन

प्रत,

१. मा.मुख्यमंत्री महोदयांचे अपर मुख्य सचिव, मंत्रालय, मुंबई.
२. मा.उपमुख्यमंत्री (नगर विकास) महोदयांचे अपर मुख्य सचिव, मंत्रालय, मुंबई.
३. मा.उपमुख्यमंत्री (वित्त व नियोजन) महोदयांचे सचिव, मंत्रालय, मुंबई.
४. मा. राज्यमंत्री (नगर विकास) महोदयांचे खाजगी सचिव, मंत्रालय, मुंबई.
५. आयुक्त तथा संचालक, नगरपरिषद प्रशासन संचालनालय, बेलापूर भवन ७ वा मजला, नवी मुंबई - ४०० ६१४.
६. विभागीय आयुक्त, नागपूर
७. जिल्हाधिकारी, नागपूर.
८. आयुक्त, नागपूर महानगरपालिका, जि. नागपूर.
९. महालेखापाल, महाराष्ट्र-१, मुंबई.
१०. महालेखापाल, महाराष्ट्र-२, नागपूर.

११. अधिदान व लेखा अधिकारी, मुंबई.
१२. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई.
१३. अधिदान व लेखा अधिकारी, मुंबई निवासी लेखा परिक्षा अधिकारी, मुंबई
१४. जिल्हा सह आयुक्त, नगरपालिका प्रशासन जिल्हाधिकारी कार्यालय, नागपूर
१५. जिल्हा कोषागार अधिकारी, नागपूर
१६. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग, मंत्रालय, मुंबई.
१७. कार्यासन नवि-४, नगरविकास विभाग, मंत्रालय, मुंबई.
१८. निवड नस्ती (नवि-१६), नगरविकास विभाग, मंत्रालय, मुंबई.

शासन निर्णय क्रमांक:- मनपा-२०२५/प्र.क्र.१५०(२९)/नवि-१६ (ई-११७९०९२)

दिनांक:- १४ ऑक्टोबर, २०२५ सोबतचे विवरणपत्र

नागपूर महानगरपालिका, जि. नागपूर क्षेत्रातील कामे

अ.क्र	कामाचे नाव	रक्कम रु. लक्ष
१	प्रभाग १७ अंतर्गत उंटखाना येथील भदन्त आर्य नागार्जून सुरई, ससई उद्यान उंटखाना नागपूर येथे खुल्या मैदानामध्ये क्रॉसफिट ओपन जीम लावणे.	१०.००
२	प्रभाग १८ अंतर्गत चिटणवीस पूरा खोडे उद्यान येथे खुल्या मैदानामध्ये क्रॉसफिट ओपन जीम लावणे.	१०.००
३	प्रभाग १८ अंतर्गत शिव मंदीर गाडी खाना येथे खुल्या मैदानामध्ये क्रॉसफिट ओपन जीम लावणे.	१०.००
४	प्रभाग २२ अंतर्गत कडु उद्यान नवाब पूरा येथे खुल्या मैदानामध्ये क्रॉसफिट ओपन जीम लावणे.	१०.००
५	प्रभाग क्र. २२ अंतर्गत चितेश्वर वार्ड येथे मंदीर जवळ खुल्या मैदानाजवळ क्रॉसफिट ओपन जिम लावणे.	१०.००
६	प्रभाग क्र. ८ अंतर्गत टिमकी भानखेडा येथे श्री. मोरेश्वर बावणे कमाल कपडेवाला यांच्या घराजवळ सिमेंट रोड व सिव्हर लाईनचे बांधकाम करणे.	१०.००
७	प्रभाग क्र. १९. अंतर्गत गंजीपेठ वार्ड येथे भालदारपूरा पोलिस स्टेशन जवळ सिव्हर लाईन व आर.सी.सी. चेंबर चे बांधकाम करणे.	१०.००
८	प्रभाग क्र. १९. अंतर्गत गंजीपेठ वार्ड येथे श्री. ठोंबरे गल्ली येथे सिव्हर लाईन व आर.सी.सी चेंबर चे बांधकाम करणे.	१०.००
९	प्रभाग क्र. १९. अंतर्गत गंजीपेठ वार्ड येथे दुर्गा माता मंदीर जवळ सी.सी. फ्लोरिंग व आर.सी.सी. चेंबरचे बांधकाम करणे.	१०.००
१०	प्रभाग क्र. १९. अंतर्गत गंजीपेठ वार्ड येथे श्री. अभिलाप बक्सरे सिव्हर लाईन व आर.सी.सी चेंबर व सिमेंट रोड चे काम करणे.	१०.००
११	प्रभाग क्र. १९. अंतर्गत गंजीपेठ वार्ड पाटीलपूरा, जगनाडे परिसर हाऊस येथे विविध ठिकाणी सि.सि. फ्लोरिंगचे काम करणे.	३०.००
१२	प्रभाग क्र. १८. अंतर्गत कर्नलबाग येथे श्री. संजय उंकूडे यांच्या घराजवळ भारतमाता आणि भगवाध्वज बगीचा विकसीत करणे.	१०.००
१३	प्रभाग क्र. १८. अंतर्गत रामाजीची वाडी येथे शुभम उगडे यांच्या घराजवळ नाल्यावर स्लॅप टाकणे.	१०.००
१४	प्रभाग क्र. १७. अंतर्गत गणेशपेठ पोलिस स्टेशन ते श्री तिडके प्रेस पर्यंत सिमेंट रोड चे बांधकाम करणे.	१०.००
१५	प्रभाग क्र. १७. अंतर्गत गणेशपेठ साखळे गुरुजी शाळा ते कुमलकर कॉलेज पर्यंत लादीकरण चे काम करणे.	१०.००
१६	प्रभाग क्र. २१. अंतर्गत पोहावळी येथे सिमेंट रोड व सिव्हर लाईनचे काम करणे.	१५.००
१७	प्रभाग क्र. २१. अंतर्गत शुभानिया शाळा ते मारवाडी चौक पर्यंत सिमेंट रोड बनविणे.	१५.००

अ.क्र	कामाचे नाव	रक्कम रु. लक्ष
१८	प्रभाग क्र. २१. अंतर्गत मस्कासाथ रेशिमओळी येथे सिमेंट रोडचे बांधकाम करणे.	१५.००
१९	प्रभाग क्र. २०. अंतर्गत हेडाऊ मोहल्ला बाजीराव गल्ली येथे सि.सि. फ्लोरिंग करणे.	१०.००
२०	प्रभाग क्र. १८. अंतर्गत मातंगपूरा येथे जगदीश खरे यांच्या घराजवळ सिमेंट रस्त्याचे बांधकाम करणे.	२०.००
२१	प्रभाग क्र. १८. अंतर्गत मांगपूरा बुध्दविहार अन्ना भाऊ साठे भवन येथे पावसाळी नाल्याचे बांधकाम करणे.	१५.००
२२	प्रभाग क्र. १८. अंतर्गत रेशिमवाग चौक मा. आ. मोहन मते साहेब यांच्या जनसंपर्क कार्यालयाजवळ सिव्हर लाईनचे काम करणे.	१०.००
२३	प्रभाग क्र. १९. अंतर्गत नांदवाजी डोब चावरे फेटेवाले यांच्या घरापासून ते श्री. पुणेकर यांच्या घराजवळ फ्लोरिंगचे काम करणे.	२५.००
२४	प्रभाग क्र. १९. अंतर्गत विविध ठिकाणी सिव्हर लाईनचे काम करणे.	२५.००
२५	प्रभाग क्र. १९. अंतर्गत विविध ठिकाणी डी. आय. कव्हरचे काम करणे,	२५.००
२६	प्रभाग क्र. १९. अंतर्गत खापरी पूरा येथे हेमाजी महाराज मठ परिसरात श्री. प्रविण भिसीकर यांच्या घराजवळ सिव्हर लाईन व सिमेंट रोड चे बांधकाम करणे	१५.००
२७	प्रभाग क्र. १९. अंतर्गत ज्योतीनगर येथील अविनाश शाहू यांच्या घरापासून ते राजकुमार माटे यांच्या घरापर्यंत सिव्हर लाईन चे काम करणे.	२०.००
२८	प्रभाग क्र. १९. अंतर्गत कुंभार मोहल्ला येथे सिव्हर लाईनचे काम करणे.	१०.००
२९	प्रभाग क्र. १८ अंतर्गत शिवाजीनगर रूतूजा डहाक यांच्या घराजवळ सिव्हर लाईन व सि.सि.रोड चे बांधकाम करणे.	१०.००
३०	प्रभाग क्र. १८. अंतर्गत शिवाजी नगर येथे सिव्हर लाईन व आर.सी.सी चेंबर चे काम करणे.	१०.००
३१	प्रभाग क्र. १८. अंतर्गत रामाजी वाडी येथे अँड. अनवाणे यांच्या घराजवळ सिव्हर लाईनचे काम करणे.	१०.००
३२	प्रभाग क्र. १८. अंतर्गत कर्नलबाग येथे विविध ठिकाणी सिमेंट रस्त्याचे काम करणे.	१०.००
३३	प्रभाग क्र. १८. अंतर्गत भूतेश्वर नगर येथील सिव्हर लाईनचे काम करणे.	१०.००
३४	प्रभाग क्र. १८. अंतर्गत भूतेश्वर नगर येथील विविध ठिकाणी आ.सी.सी चेंबरचे काम करणे.	१०.००
३५	प्रभाग क्र. १८. अंतर्गत नंदाजी नगर येथे सिव्हर लाईन व आर. सी. सी. चेंबर चे काम करणे	१०.००
३६	प्रभाग क्र. १८. अंतर्गत दसरा रोड येथे काशीबाई देऊड च्या मागे विविध ठिकाणी सी.सी. फ्लोरिंगचे काम करणे.	१०.००

अ.क्र	कामाचे नाव	रक्कम रु. लक्ष
३७	प्रभाग क्र. १७. अंतर्गत एम्प्रेस मिल च्या जवळ ड परीमंडळ मध्य नागपूर शासकीय अनाज गोडावून येथे सौंदर्याकरण व टिनाचे शेड व लादीकरण चे काम करणे.	१०.००
३८	प्रभाग क्र. १८. अंतर्गत पाटील दवाखना अंतर्गत सिव्हर लाईन व सी.सी. फ्लोरिंगचे काम करणे.	१०.००
३९	प्रभाग क्र. २०. मनपाच्या जागनाथ बुधवारी सदानंद सभागृह येथे सुरक्षा भितीचे काम करणे.	१०.००
एकुण रक्कम रु. लक्ष		५००.००